



جناب

عبدالرشید عراقی

مسجد نبوی کے پہلے شہید

حضرت عمر بن خطابؓ قریش کے قبیلہ بنو عدی سے تعلق رکھتے تھے اور قبیلہ بنو عدی مکہ میں اپنی عظمت و شرافت کے اعتبار سے ایک ممتاز مقام کا حامل تھا اور پورے جماز میں اس کو امتیازی حیثیت حاصل تھی۔ حضرت عمرؓ کے والد خطاب بن نفیل اپنے قبیلہ میں نہایت عزت و احترام کی نگاہ سے دیکھے جاتے تھے اور مختلف معروکوں میں بنو عدی کے جنگی قائدین کی حیثیت سے جرأت و بہادری کا مظاہرہ کر کے شجاعت حاصل کر پکھتے تھے۔ موئخین نے اس کی تصریح کی ہے کہ حضرت عمر فاروقؓ کا خاندان بنو عدی زمانہ جاہلیت ہی سے نہایت ممتاز اور اعلیٰ سمجھا جاتا تھا اور اس خاندان میں قریش کا عہدہ سفارت آپؓ کے بعد اعلیٰ عدی بن کعب عربوں کے پاس باہمی تباہیات میں ٹالث مقرر ہوا کرتے اور قریش کا اگر کسی قبیلہ کے ساتھ کوئی ملکی معاملہ پیش آتا تو وہ سفیر بن کر جایا کرتے تھے۔ یہ دونوں منصب آپؓ کے خاندان میں نسل آپلے آرہے تھے۔

جب آنحضرت ﷺ نے مکہ میں اپنی نبوت کا اعلان کیا تو اس وقت حضرت عمر بن خطابؓ 27 برس کے تھے اور جن لوگوں نے آنحضرت ﷺ کی دعوت کو قبول کیا۔ قریش مکان پر بے پناہ ظلم و ستم کر رہے تھے اور اس وقت اہل کفر میں دو شخص ایسے تھے جو نہایت جری، بہادر اور اسلام و شہادت میں نہایت سرگرم تھے۔ خواہ کچھ بھی ہو جائے وہ کبھی بھی حالات سے سمجھوتہ نہیں کرتے تھے۔ دونوں نہایت دنگ قدم کے انسان تھے۔ ان دونوں کی یہ خصوصیات کفر کیلئے استعمال ہو رہی تھیں جو اسلام کی دعوت کے پھیلاؤ میں ایک بہت بڑی رکاوٹ کا باعث بن رہی تھیں اور یہ وہ شخص تھے: ”عمر و بن ہشام (ابو جہل) اور عمر بن خطاب۔“

آنحضرت ﷺ نے ایک روز دعا فرمائی: ”اے اللہ! اسلام کو دو شخصوں میں ایک کے ساتھ عزت اور سرفرازی عطا فرم۔ عمر بن ہشام سے یا پھر عمر بن خطاب سے۔“

قریش مکہ آنحضرت ﷺ کی دعوت اسلام سے سخن پا تھے۔ آخر انہوں نے ایک دن میٹنگ کی کہ آنحضرت ﷺ کی زندگی کا قصہ پاک کر دیا جائے تاکہ روز بروز کا یہ محض اغتمم ہو جائے۔ چنانچہ قریش مکہ نے متفقہ

طور پر پاس کیا کہ جو شخص آنحضرت ﷺ کو قتل کرے گا اس کو ایک سرخ اونٹ انعام دیا جائے گا۔ چنانچہ عمر بن خطاب تواریخ گھر سے آنحضرت ﷺ کو قتل کرنے کے ارادے سے نکلے۔ اس وقت جناب رسالت مآب ﷺ اپنے صحابہ کے ساتھ صفا کے قریب دارالرقم میں اقامت فرماتھے۔ عمر بن خطاب ابھی راستہ میں تھے کہ انہیں راستہ میں ان کے ایک قریبی عزیز نعیم بن عبد اللہ ملے۔ انہوں نے عمر کو مخاطب ہو کر فرمایا: اے ابن خطاب! کہاں کا ارادہ ہے۔ عمر نے جواب دیا: اس فتنہ کو ہمیشہ ہمیشہ کیلئے ختم کرنے جا رہا ہوں جو محمد ﷺ نے برپا کر رکھا ہے۔ نعیم نے کہا: محمد ﷺ کو قتل کر کے بناہش اور بوزہرہ سے کس طرح نفع سکو گے۔ عمر نے کہا معلوم ہوتا ہے کہ تو بھی صابی (بے دین) ہو گیا ہے اور اپنے باپ دادا کا دین چھوڑ بیٹھا ہے۔ نعیم بن عبد اللہ نے کہا محمد ﷺ کو ختم کرنے سے پہلے اپنے گھر کی خبر لو تھا میری بہن فاطمہ بنت خطاب اور بہنوی سعید بن زید دونوں باپ دادا کے دین کو خیر باد کہہ کر حلقہ رسول میں داخل ہو چکے ہیں۔

نعیم بن عبد اللہ سے یہ بھرمن کر حضرت عمر بن خطاب اپنے بہنوی کے گھر تشریف لے گئے۔ دروازے پر پہنچ تو دروازہ بند تھا اور اندر سے کچھ پڑھنے کی آواز آ رہی تھی۔ دروازہ پر دستک دی اور دروازہ کھولا گیا اور جناب عمر اندر داخل ہوئے اور اپنی بہن اور بہنوی سعید بن زید سے پوچھا تم کیا پڑھ رہے ہیں؟ انہوں نے بات کو چھپانا چاہا۔ لہذا خاموش رہے۔ جناب عمر نے کہا: مجھے معلوم ہوا ہے کہ تم دونوں صابی (بے دین) ہو گئے ہو اور اس کے بعد بہن اور بہنوی کو زد و کوب کرنا شروع کر دیا اور دونوں کو لہوا ہان کر دیا۔ آپ کی بہن فاطمہ نے جناب عمر کو مخاطب ہو کر کہا۔ ”اے ابن خطاب مجھ سے جو کچھ ہو سکتا ہے کر لے، ہم تو حضرت محمد ﷺ کے دین کو قبول کر چکے ہیں اور اب اس دین کو کسی طرح بھی نہیں چھوڑ سکتے۔“

بہن کی زبان سے یہ الفاظ سن کر حضرت عمر نرم ہو گئے اور کہا ”مجھے بھی دکھا تو تم کیا پڑھ رہے ہیں تھے؟“ بہن نے کہا کہ تم ناپاک ہو۔ جاؤ پہلے غسل کرو۔ پھر آپ کو بتاؤں گی کہ ہم کیا پڑھ رہے ہیں تھے۔ چنانچہ حضرت عمر نے غسل کیا اور غسل کرنے کے بعد ان کو وہ صحیفہ دکھایا گیا تو وہ سورۃ طہ تھی۔ اس میں لکھا تھا ”بِسْمِ اللّٰهِ الرَّحْمٰنِ الرَّحِيْمِ“ تو عمر یہ پڑھ کر لرزہ برانداز ہو گئے اور جب اس آیت پر پہنچ ہوا نبی اُنی اَنَا اللّٰهُ لَا إِلٰهَ اِلَّا اُنَا فَاعبُدْنِي وَأَقِمِ الصَّلٰةَ لذکری ۝ ”میں ہی معبود برحق ہوں، میرے سوا کوئی عبادت کے لائق نہیں پس میری ہی عبادت کرو اور میری یاد کیلئے نماز قائم کرو۔“

توبے اختیار پکارا تھے ”أشهد أن لا إله إلا الله وأشهد أن محمدا رسول الله“

حضرت خباب بن الارت جو اندر چھپے ہوئے تھے فوراً بہر نکل آئے اور حضرت عمر سے مخاطب ہو کر کہا: عمر! تمہارے لئے خوشخبری ہو۔ رسول اللہ ﷺ کی دعائیں تمہارے حق میں قبول ہوئی۔

عمر نے کہا مجھے اسی وقت آنحضرت ﷺ کی خدمت اقدس میں لے چلو۔ آنحضرت ﷺ اس وقت دارالرقم میں تشریف فرماتھے۔ جب حضرت عمر دارالرقم پہنچ تو اس کی تفصیل علامہ شبیل نعمانی نے سیرۃ النبی ﷺ جلد اول میں درج ذیل الفاظ میں بیان کی ہے: ”یہہ زمانہ تھا کہ جب رسول اللہ ﷺ ارم کے مکان پر جو کوہ صفا کے نیچے واقع تھا۔ پناہ گزیں تھے۔ حضرت عمر نے آستانہ مبارک پر پہنچ کر دستک دی چونکہ شمشیر بکف تھے۔ صحابہ کرام کو تردد ہوا حضرت حمزہؓ نے کہا آئے دو، مخلصانہ آیا ہے تو بہتر ہے ورنہ اسی کی تکوار سے اس کا سر قلم کر دوں گا۔“ حضرت عمر نے اندر قدم رکھا تو رسول اللہ ﷺ خود آگے بڑھے اور ان کا دامن پکڑ کر فرمایا کیوں عمر؟ کس ارادہ سے آئے ہو؟ نبوت کی پرچالاں آواز نے ان کو کپکا دیا۔ نہایت خضوع کے ساتھ عرض کیا ”ایمان لانے کیلئے“ آنحضرت ﷺ اور صحابہؓ نے بے ساختہ ”اللہ اکبر“ کا نعرہ اس زور سے لگایا کہ مکہ کی پہاڑیاں گونج اٹھیں۔

حضرت عمر بن خطابؓ کے اسلام قبول کرنے سے مسلمانوں کی تعداد چالیس ہو گئی۔ بعد ازاں مسلمانوں کے حوصلے بلند ہوئے اور دوسری طرف حضرت عمرؓ کا اسلام لانا خرمن کفر پر بر ق سوزاں بن کرگرا۔ کفر کی نیندیں حرام ہو گئیں۔ علامہ ابن کثیرؓ نے اپنی تاریخ میں حضرت عبد اللہ بن مسعودؓ کا یہ قول نقش کیا ہے، حضرت عبد اللہ بن مسعودؓ فرمایا کرتے تھے کہ: ”حضرت عمر فاروقؓ کا اسلام لانا گویا اسلام کی فتح تھی اور ان کی ہجرت نصرت الہی تھی اور ان کی خلافت ہدایت الہی تھی، ان کے مسلمان ہونے سے پہلے ہماری مجال نہ تھی کہ ہم مسجد الحرام میں اللہ واحد لا شریک کی عبادت کریں، لیکن عمرؓ کے مسلمان ہونے کے بعد ہم بلا خوف و خطر نماز پڑھنے لگے۔“

حضرت عمر بن خطابؓ بھی قریش مکہ کے ظلم و ستم کا شکار ہوئے لیکن آپؓ نے قریش مکہ کا مردانہ وار مقابلہ کیا۔ آپؓ نے سارے مکہ سے لڑائی مولی۔ مارا بھی اور مار کھائی بھی۔

جب قریش مکہ کا ظلم و ستم حد سے زیادہ بڑھ گیا تو آنحضرت ﷺ نے مسلمانوں کو جبše اور بعد میں یثرب (مدینہ) ہجرت کرنے کا حکم صادر فرمایا۔ چنانچہ مسلمانوں نے جبše اور یثرب ہجرت کی۔ آنحضرت ﷺ نے حضرت ابو بکر صدیقؓ کے ہمراہ یثرب ہجرت فرمائی۔ حضرت عمر فاروقؓ نے اعلانیہ ہجرت کی۔ صحیح بخاری میں

ہے کہ: ”حضرت عمر فاروق“ نے بیس آدمیوں کی ایک جماعت کے ساتھ مدینہ طیبہ کی طرف ہجرت فرمائی۔“

حضرت عمر فاروق نے ہجرت سے پہلے خانہ کعبہ جا کر خانہ کعبہ کا طواف کیا اور نماز پڑھی۔ اس کے بعد وہاں موجود مشرکین مکہ کو مخاطب ہو کر فرمایا کہ: ”اے مشرکین مکہ! تمہارا استیانا س ہو جو تم میں اپنی بیوی کو بیوہ کرنا چاہتا ہے اور بچوں کو بتیم چھوڑ کر منا چاہتا ہے وہ مجھے ہجرت کرنے سے روکے۔“

آنحضرت ﷺ جب ہجرت کر کے مدینہ تشریف لے گئے تو آپ ﷺ نے مدینہ میں مہاجرین اور انصار مدینہ کے درمیان موآخاة (بھائی چارہ) قائم کیا۔ حضرت عمر فاروقؓ کی موآخاة جناب عثمان بن مالکؓ سے قائم ہوئی۔

آنحضرت ﷺ کے مدینہ تشریف لے جانے کے بعد قریش مکہ نے آپؓ کو وہاں بھی آرام سے بیٹھنے نہ دیا۔ آپؓ اور انصار مدینہ کو ہمکیاں دیتے رہتے تھے۔ تا آنکہ 2 ہجری رمضان کے مہینے میں مسلمانوں اور کفار مکہ کے درمیان بدر کے میدان میں جنگ ہوئی۔ یقین و باطل کے درمیان پہلی جنگ تھی۔ اس جنگ میں اللہ تعالیٰ نے مسلمانوں کو فتح دکاری کیا۔ حضرت عمر فاروقؓ اس جنگ میں شریک تھے۔ آپؓ نے اس جنگ میں اپنے سے گے ماموں کو اپنی توارے قتل کیا۔

حافظ ابن کثیرؓ اپنی تاریخ میں لکھتے ہیں کہ: ”جنگ بدر میں حضرت عمر فاروقؓ کی تواریخ پس سے گے ماموں کے خون سے رنگیں ہو گئی اور انہوں نے تاریخ کے اوراق پر یہ بات ثابت کر دی کہ جو رسول اللہ ﷺ کا دشن ہے عرب! اس کا دوست نہیں ہو سکتا اور اسلام کے معاملات میں قرابت اور معیت کا اثر ان پر کبھی غالب نہیں آ سکتا۔ آپؓ کے اس ماموں کا نام عاص بن ہشام تھا اور یہ قریش کا ایک معزز سردار تھا۔ جنگ بدر کے بعد جو بھی جنگیں اسلام اور کفر کے درمیان لڑی گئیں۔ حضرت عمر فاروقؓ ان سب جنگوں میں شریک ہوئے۔ یعنی غزوہ بدر، غزوہ احد، غزوہ احزاب، معاہدہ حدیبیہ، غزوہ خیبر، فتح مدینہ، غزوہ حنین اور غزوہ تبوک وغیرہ۔

آنحضرت ﷺ نے 12 ربیع الاول 11 ہجری کو انتقال فرمایا تو حضرت عمرؓ نہایت جوش میں آگئے اور توارکو برہنہ کر کے فرمانے لگے کہ ”جس شخص نے یہ کہا کہ آنحضرت ﷺ اس دنیا سے تشریف لے گئے ہیں تو اس کا سرگردان سے جدا کر دوں گا۔“ حضرت عمر فاروقؓ کی یہ بات لوگوں کو سخت حیرت میں ڈال رہی تھی۔ حضرت ابو بکر صدیقؓ نے بھی یہ بات سنی تو حضرت عمر فاروقؓ سے فرمایا: ”عمر بھر و اور خاموش ہو جاؤ۔“

لیکن حضرت عمرؓ نے حضرت صدیق اکبرؓ کی بات سنی ان سنبھال دی۔ تو حضرت صدیق اکبرؓ منبر بنوی پر بیٹھ گئے اور لوگوں سے مخاطب ہو کر فرمایا ”لوگو! خاموش ہو جاؤ، اور میری بات کو غور سے سنو، آپؓ نے حمد و شاء کے بعد فرمایا: لوگو! جو شخص محمد ﷺ کی عبادت کرتا تھا۔ اسے جان لینا چاہیے کہ محمد ﷺ تو وفات پا گئے، اور جو شخص اللہ تعالیٰ کی عبادت کیا کرتا تھا وہ جان لے کہ اللہ تعالیٰ زندہ ہے اور اس پر کبھی بھی موت نہیں آسکتی اور اللہ تعالیٰ کا ارشاد ہے: ”محمد ﷺ نہیں ہیں مگر اللہ کے ایک رسول جن سے پہلے بھی بہت سے رسول گزر چکے ہیں۔ سو اگر آپؓ کا انتقال ہو جائے یا آپؓ شہید ہو جائیں تو کیا تم لوگ اسلام سے پھر جاؤ گے اور جو شخص دین اسلام سے پھر جانے اللہ کو ذرہ برابر بھی نقصان نہیں پہنچا سکتا اور عنقریب اللہ تعالیٰ شکر گزاری کرنے والوں کو جزادے گا۔“ [صحیح بخاری]

حضرت عمر فاروقؓ نے جب حضرت ابو بکر صدیقؓ کی زبان سے یہ الفاظ سننے تو فرماتے ہیں کہ مجھے یقین ہو گیا کہ آنحضرت ﷺ کے انتقال فرمائے چکے ہیں۔

حضرت عمر فاروقؓ دو رینبوی میں بھی مشیر خاص تھے اور آنحضرت ﷺ کے انتقال کے بعد حضرت ابو بکر صدیقؓ خلیفہ ہوئے تو عہد صدیقؓ میں بھی آپؓ مشیر خاص تھے۔ حضرت ابو بکر صدیقؓ نے اپنی زندگی میں ان کو اپنے بعد خلیفہ نامہ کر دیا۔ حضرت ابو بکر صدیقؓ نے 23 جمادی الثانیہ 13 ہجری میں انتقال کیا۔ تو خلافت فاروقی کا آغاز ہوا۔ آپؓ کی خلافت کی مدت دس سال چھ ماہ اور چار دن ہے۔ 26 ذی الحجه 23 ہجری کو صبح فجر کی نماز میں آپؓ پر قاتلانہ حملہ ہوا اور یکم محرم 24 ھ کو آپؓ شہادت سے سرفراز ہوئے۔ آپؓ کا دور حکومت عہد اسلامی کا ایک زریں دور تھا۔ حضرت عبداللہ بن مسعودؓ فرمایا کرتے تھے کہ: ”حضرت عمر فاروقؓ کی خلافت جنت الہی تھی۔ حضرت عمرؓ کی شہادت اسلام کیلئے ایک سانحہ عظیم تھی۔“

مورخین نے لکھا ہے کہ آنحضرت ﷺ کے انتقال پر حضرت ام ایمنؓ زار و قطار روئی تھیں اور فرماتی تھیں کہ میں اس لئے رورہی ہوں کہ اب آسمان سے وحی کا سلسلہ منقطع ہو گیا ہے۔ جب حضرت عمر فاروقؓ شہید ہوئے تو اس وقت بھی حضرت ام ایمنؓ بہت زیادہ روئی تھیں اور فرماتی تھیں کہ اس لئے رورہی ہوں کہ حضرت عمر فاروقؓ کی شہادت سے اسلام کی مضبوط عمارت میں دراث پڑ گئی ہے۔

حضرت عمر فاروقؓ کو حجرہ ام المؤمنین حضرت عائشہ صدیقہؓ میں آنحضرت ﷺ اور حضرت ابو بکر صدیقؓ کے ساتھ دفن کیا گیا۔